

जोधपुर में हुई दिल्ली पुलिस भर्ती की ऑनलाइन परीक्षा में फर्जीवाड़ा पकड़ा

परीक्षा में अनुचित साधनों का उपयोग कराते तीन जने गिरफ्तार

जोधपुर, (कासं)। दिल्ली पुलिस भर्ती की ऑनलाइन परीक्षा में अनुचित साधनों का उपयोग कराने वाले तीन लोगों को पुलिस ने गिरफ्तार किया है। परीक्षा का आयोजन 12 जनवरी को जोधपुर के बनाड़ स्थित एक ऑनलाइन सेंटर पर हुआ था। आरोपियों द्वारा रिमोट डेस्कटॉप एप्लिकेशन का उपयोग करना पता लगा है। कार्रवाई दिल्ली पुलिस और जोधपुर कमिश्नरेट की बनाड़ पुलिस द्वारा संयुक्त रूप से की गई। दिल्ली पुलिस के हैड कांस्टेबल (मिनिस्टीरियल) भर्ती के लिए आयोजित हुई थी।

- परीक्षा का आयोजन 12 जनवरी को जोधपुर के बनाड़ स्थित एक ऑनलाइन सेंटर पर हुआ था**
- आरोपियों द्वारा रिमोट डेस्कटॉप एप्लिकेशन का उपयोग करना पता लगा है**

पुलिस आयुक्त ओमप्रकाश ने बताया कि जोधपुर में स्थित एक परीक्षा केंद्र, जहाँ दिल्ली पुलिस के हैड कांस्टेबल (मिनिस्टीरियल) भर्ती के लिए आयोजित ऑनलाइन परीक्षा, जोकि ऑनलाइन के माध्यम से संचालित की जा रही के संबंध में गोपनीय सूचना प्राप्त हुई कि परीक्षा

केंद्र पर प्रतियोगी परीक्षाओं में सम्मिलित अर्थर्थियों की सहायता के लिए रिमोट डेस्कटॉप एप्लिकेशन का उपयोग किया जा रहा था। सूचना के आधार पर दिल्ली पुलिस तथा जोधपुर पुलिस की टीम द्वारा मारवाड़ इस्टीट्यूट, बनाड़ रोड, जोधपुर में स्थित परीक्षा केन्द्र का निरीक्षण किया

गया। तब वहां एक व्यक्ति पेमाराम निवासी ग्राम कालिया, खीबसर, नागीर हाल रमजान हल्था के पास स्वयं को परीक्षा केंद्र का सेंटर सुपरिंटेंडेंट तथा लैब का मालिक बताया, मगर उसका आचरण एवं व्यवहार संदिग्ध प्रतीत हुआ। जिस पर उससे पूछताछ की गई तो पता चला की वह केन्द्र पर परीक्षा में सम्मिलित होने वाले विशेष उम्मीदवार को पैसों के लालच में सहायता प्रदान कर रहा है। उसके पास उम्मीदवारों के एडमिट कार्ड मिले, जिससे प्रतीत हुआ कि वह परिक्षार्थियों की अनुचित सहायता कर रहा था।

इसी प्रकार केंद्र में सौंवला राम पुत्र किशन राम निवासी जालोर की गतिविधियां भी संदिग्ध लगी, जो स्वयं को इसी एग्जामिनेशन सेंटर का नेटवर्क एडमिनिस्ट्रेटर बता रहा था। वहीं महेन्द्र पुत्र भंवरलाल निवासी खोखरिया, बनाड़ की गतिविधियां भी संदिग्ध लगी, जिस पर उन सभी के खिलाफ केस दर्ज गिरफ्तार किया गया।

पुलिस टीम में बनाड़ थानाधिकारी लेखराजसिंहग, दिल्ली पुलिस सीआई अरविंद, एसआई नवीन, एएसआई राजेंद्र, हैडकांस्टेबल योगेश एवं कांस्टेबल हेमंत शामिल रहे।

पावटा में फायरिंग के तीन आरोपी गिरफ्तार



विराटनगर क्षेत्र में हुए जानलेवा हमले के मामले में पुलिस ने तीन अभियुक्तों को गिरफ्तार किया।

पावटा, (निसं)। विराटनगर क्षेत्र में हुए जानलेवा हमले के मामले में पुलिस ने कार्रवाई करते हुए तीन अभियुक्तों को गिरफ्तार किया है। पुलिस के अनुसार आरोपियों ने आपसी रंजिश के चलते पीड़ित पर बंदूक से फायरिंग व महिलाओं के साथ अभद्र व्यवहार एवं रिश्तेदारों की गाड़ी पर हमला कर दिया था। घटना के बाद क्षेत्र में दहशत का माहौल बन गया था। मामले की गंभीरता को देखते हुए सोहन लाल पुलिस निरीक्षक थानाधिकारी पुलिस थाना विराटनगर के नेतृत्व में टीम का गठन किया गया। टीम ने तकनीकी साक्ष्यों, मुखबिर तंत्र एवं प्रत्यक्षदर्शियों के बयानों के आधार पर कार्रवाई करते हुए तीनों अभियुक्तों को गिरफ्तार कर

लिया। गिरफ्तार आरोपियों से पूछताछ जारी है तथा घटना में प्रयुक्त हथियारों की बरामदगी के प्रयास किए जा रहे हैं। सोहन लाल पुलिस निरीक्षक थानाधिकारी पुलिस थाना विराटनगर ने घटना को जानकारी देते हुए बताया कि 12 जनवरी को परिवारी प्रहलद मीणा पुत्र जलदीप मीणा निवासी बंदमुजफ्फरपुर पुलिस थाना विराटनगर आकर रिपोर्ट दर्ज करायी कि मैं मेरी खातेदारी भूमि खसरा न. 139 के नजदीक गावों व जंगली जानवरों से बचाव के लिए तारबंदी कर रखी थी जिसके लिए उक्त मेरे पड़ोसीयों ने मामला पुत्र भवरा गैराा अन्य 50-60 लोगों ने मेरे खसरा नं 139 में घुसकर हमारे ऊपर हमला

किया ज्योंकि मेरे कान के पास से दो तीन राउण्ड फायर हुये जिसका एक राऊण्ड का निशान मेरे सिर व कमर पर है। मेरे व मेरे परिवार बहन बेटियों के साथ मारपीट करते हुए अभद्र व्यवहार किया। वही बोलेरो गाड़ी से मेरे रिश्तेदार आये हुये थे। उन लोगों द्वारा रिश्तेदारों की गाड़ी पर भी हमला कर दिया व हमारी दो बाईकों को जला दिया। जिस पर मामला दर्ज कर कार्यवाही करते हुए थुडमल पुत्र गिरधारी लालनिवासी बन्द मुजफ्फरपुर थाना विराटनगर, भागचन्द पुत्र बबारायम निवासी मामटोरी थाना मनोहरपुर, मोहित पुत्र शैतानसिंह निवासी भोजपुरा उर्फ लाखावाला थाना विराटनगर को गिरफ्तार किया गया।



पुष्कर में मकर संक्रांति पर पतंग उत्सव के तहत देशी, स्थानीय लोगों के साथ विदेशी पर्यटकों ने भी पतंग उड़ाकर आनंद लिया। पुष्कर में अल सुबह से ही स्थानीय युवा-युवती पतंग उड़ाने के लिए छतों पर चढ़ गए, तो विदेशी महिलाओं ने भी पतंगबाजी की।

कानोड़ वासियों को सप्लाई किया जा रहा सीवरेज का बदबूदार पानी

कानोड़, (निसं)। आमजन को शुद्ध पेयजल उपलब्ध करवाने के लिए सरकार ने भले ही नगर की पेयजल व्यवस्था सुधारने के लिए करोड़ों रुपए स्वीकृत किए हो, लेकिन धरातल पर जो हालात हैं, वह चिंता बढ़ाने वाले हैं। वर्षों से शुद्ध पेयजल को तरस रहे नगर वासियों की लंबी मांग के बाद पूर्व सरकार ने योजना कापिटारा खोला और नगर को करीब 19 करोड़ की सीगात मिली और करोड़ों की लागत से टंकी निर्माण, नई पाइप लाइन सहित कार्य हुआ, लेकिन आरोप यह कि विभाग अधिकारियों की अनदेखी या मिलीभगत से हुए घटिया कार्य से हालात बिगड़े और आज स्थिति यह बनी है कि फिर से नगरवासियों को बीते एक महीने से गंदा बदबूदार सीवरेज के पानी से लबाबल जोशीले तालाब से सटे एक नंबर जलस्नोत का पानी सोधा घरों तक सप्लाई किया जा रहा है, जबकि एक नंबर ओपन वेल का पानी खारब होने और बीमारियां फैलने की आशंका के

चलते बीते लंबे समय से बंद कर दिया था, लेकिन जलदाय विभाग नगर वासियों को पेयजल उपलब्ध करवाने में इस सर्द मौसम में भी नाकाम दिख रहा है और वह लोगों के घरों तक जहर परोस रहा है। उपभोक्ता गिदे बंदबूदार पानी की शिकायत कर रहे हैं, लेकिन जिम्मेदार जनप्रतिनिधि व प्रशासनिक अधिकारी मुकदर्शक बने हुए हैं। जानकारी के अनुसार एक नंबर ओपन वेल का पेयजल फिल्टर प्लांट तक पहुंचाया जाता था, इसके बाद वह फिल्टर होकर उपभोक्ताओं तक पहुंचता था, लेकिन अभी विभाग इससे उलट नियमों को ताक में रखकर ओपनवेल का पानी सीधा टंकी में चढ़ाकर घरों तक पहुंचा रहा है, जबकि वह गंदा पानी पीने से पूर्व में रेगर मोहल्ला सहित कॉलोनीवासी एक साथ कई बीमार हो गए थे, इसके बाद जांच हुई एक नंबर कुएं को बंद किया गया, लेकिन फिर से विभाग ने इसको चालू कर दिया है।

- करोड़ों रुपए खर्च करने के बाद भी लोगों को शुद्ध पेयजल उपलब्ध नहीं हो पा रहा है**

विभाग ने लाखों रुपए फिल्टर प्लांट को सुधारने टंकी मरम्मत में बीते कुछ समय पहले ही खर्च किए, लेकिन धरातल के हालात जहां रिपेयर के लिए लाखों खर्च वाली पानी की टंकी जर्जर को चली है, तो वहीं फिल्टर प्लांट में पानी फिल्टर नहीं हो रहा है, ऐसे में विभाग के कर्मचारी फिल्टर प्लांट में छोटे-छोटे पाइप लगाकर बिना फिल्टर हुए पानी टैंक में पहुंच कर सप्लाई दे रहे हैं। करोड़ों रुपए खर्च करने के बाद भी लोगों को शुद्ध पेयजल उपलब्ध नहीं हो पा रहा है। बीते दिनों जल जीवन मिशन के तहत डाली गई नई पाइपलाइन लगातार टूट रही है, जिससे होने वाले लीकेज नई सड़क को तोड़ कर रख दी

है, पीडब्ल्यूडी विभाग द्वारा बनाई गई एक किलोमीटर की सड़क बनने के बाद जलदाय विभाग ने छह लीकेज अभी तक निकाल दिए हैं, कहीं सड़क बीच से तोड़ दी गई तो कहीं दोनों छोर बिगाड़ कर पूरी सड़क को तहस-नहस कर दिया गया। इन दोनों फिर से सड़क बन रही है और विभाग आगे आगे लीकेज निकालने का काम कर रहा है। इन दिनों पीपलवास मार्ग पर जलदाय विभाग पाइपलाइन बिछाने का काम कर रहा है, लोगों का कहना है कि नियमानुसार जहां लोहे की पाइप बिछानी है वहां पर प्लास्टिक की पाइप डालकर महज औपचारिकता पूरी कर रहा है, यानी प्लास्टिक की पाइप डालकर लोहे की पाइप का पेंमेंट उठाने की आशंका भी लोगों ने जताई है। लोगों का कहना है कि प्लास्टिक की पाइप गहरी नहीं डालने की वजह से कुछ दिन ही चलेंगी और टूट जाएंगी जिसका आम लोगों को इसका खामियाजा भुगतान पड़ेगा।

फिल्टर प्लांट परिसर में खड़ी-बड़ी

टंकी वह फिल्टर टैंक की सफाई हुई, एक वर्ष से ज्यादा समय बीत चुका है लेकिन विभाग टंकी और फिल्टर टैंक पर नियमित सफाई के दिनांक डालना नहीं भूल रहा, लोगों का कहना है कि 25 दिसंबर को भी विभाग ने यही किया टंकी के नीचे जहां पर नियमित सफाई करनालिख दिया लेकिन सफाई नहीं हुई। विभाग के कर्मचारियों ने बताया कि नगर सहित क्षेत्र में हैडपंप सुधारने, लीकेज निकालने सहित कार्यों के ठेके विभाग के कर्मचारी ने ठेकेदार का नाम रखकर खुद ले रखे हैं, ऐसे में ठेकेदार को भी लंबे समय से फोल्ड में कहीं नहीं देखा और उसके नाम का भुगतान हो रहा है।

इस पूरे मामले में विभाग के सहायक अभियंता परसराम बिजारणियां का कहना था कि कुएं का पानी साफ है, फिल्टर की जरूरत नहीं। फिल्टर प्लांट में पाइप लगाने की जानकारी लेता हूं। प्लास्टिक लाइन टेंप्रेरी है। नया फिल्टर जल्द चालू होगा।

झांसा देकर किशोरी से दुष्कर्म

श्रीगंगानगर, (निसं)। एक किशोरी से दुष्कर्म की वारदात सामने आई है। पीड़िता की मां के परिवाद पर एक थाने में मामला दर्ज किया गया है। मामले की जांच एसएचओ स्वयं कर रहे हैं। पुलिस ने पीड़िता किशोरी का स्वास्थ्य परीक्षण करवाया है। घटनास्थल का मौका निरीक्षण करते हुए सबूत जुटाए गए हैं। पुलिस के अनुसार पीड़िता 16 वर्षीय स्कूली छात्रा को आरोपी युवक ने शादी का झांसा देकर घर से भाग जाने का प्रोग्राम तैयार किया। इससे पहले आरोपी युवक किशोरी को स्कूल से बंक मरवाकर कोतवाली एरिया के एक होटल में ले गया। वहां आरोपी ने किशोरी

का शारीरिक शोषण किया। इसके बाद पीड़िता को स्कूल के निकट छोड़ दिया। इसके बाद किशोरी आरोपी को शादी करने का कहने लगी, लेकिन आरोपी ने उसे गंभीरता से लेना छोड़ दिया। करीब 1० दिन पहले आरोपी ने किशोरी को शादी करने से साफ इनकार कर दिया। इससे किशोरी गुमशुम रहने लग गई और उसका व्यवहार परिवर्तित हो गया। पीड़िता में आए बदलाव को उसकी मां ने नोटिस किया और फिर विश्वास में लेकर पूछा। इस पर पीड़िता फफक पड़ी और आपबीती बताई। तब मामला थाने पहुंचा और केस दर्ज करवाया गया।

पीड़िता के पिता की बाजार में दुकान है। आरोपी युवक भी उसी के साथ वाली दुकान में काम करता है। पीड़िता अपने पिता को भोजन-चाय आदि देने जाती थी। तब आरोपी उसे देखता रहता था। इसी दौरान आरोपी ने पीड़िता किशोरी से दोस्ती कर ली और उससे फोन पर बातें करने लग गया। किशोरी को आरोपी ने प्रेमजाल में फांस लिया और फिर घर से भागकर शादी करके घर बसाने के सज्जबाग दिखाता रहा। किशोरी को बहला-फुसलाकर होटल में ले जाकर नवंबर माह में उसके साथ जबरन अनैतिक संबंध बनाए।

बीकानेर एक्सप्रेस ट्रेन से 13 साल का लड़का लापता

- 12 घंटे बाद भी नहीं लगा सुराग, दिल्ली से श्रीगंगानगर आ रही थी ट्रेन**

आरपीएफ और जीआरपी को सूचना दी। रेलवे प्रशासन ने मामले की गंभीरता को देखते हुए बंठड़ा सहित ट्रेन के पूरे मार्ग पर सभी स्टेशनों को अलर्ट जारी किया। रेलवे पुलिस ने स्टेशनों के सीसीटीवी फुटेज की जांच शुरू कर दी है और आस-पास के थानों को भी सूचित किया है।

भारी मात्रा में मादक पदार्थ सहित एक गिरफ्तार

कोटा, (निसं)। केन्द्रीय नारकोटिक्स ब्यूरो टीम ने अवैध मादक पदार्थ तस्करी व तस्करी की धरकड़ के लिये चलाये जा रहे अभियान के तहत कार्रवाई करते हुए अवैध रूप से मादक पदार्थ का निर्माण करने वाली एक गुप्त प्रयोगशाला का पदाफांश करते हुए मादक पदार्थ जब्त कर एक जने को गिरफ्तार किया है।

कार्यवाही केन्द्रीय नारकोटिक्स ब्यूरो के उप नारकोटिक्स आयुक्त नरेश बुंदेल के निर्देशन में की गई।

उप नारकोटिक्स आयुक्त नरेश बुंदेल ने बताया कि मुखबिर से सूचना मिली कि चित्तौड़गढ़ जिले में अवैध रूप से एक मकान में मादक पदार्थ निर्माण करने वाली प्रयोगशाला संचालित हो रही है। उक्त सूचना पर सीबीएन चित्तौड़गढ़-प्रथम, द्वितीय, तृतीय एवं चित्तौड़गढ़ सेल की संयुक्त टीम ने ग्राम सुरजना से दूर स्थित एकांत में बने बाड़ा रूपी मकान पर छापा मारा, टीम ने एक व्यक्ति को मौके से गिरफ्तार किया एवं तलाशी के दौरान भारी मात्रा में मैफेडोन एवं उसके निर्माण में प्रयुक्त सामग्री बरामद की। उप नारकोटिक्स आयुक्त ने बताया कि पकड़े गये आरोपी से

प्रारंभिक पूछताछ में सामने आया कि जब्त अवैध मादक पदार्थ मैफेडोन का निर्माण उक्त परिसर में अवैध रूप से किया जा रहा था। पकड़ा गया आरोपी अपने एक सहयोगी के साथ मिलकर इस गुप्त प्रयोगशाला का संचालन कर रहा था। उप नारकोटिक्स आयुक्त ने बताया कि कानूनी औपचारिता पूरी कर मादक पदार्थ एवं उसके निर्माण में प्रयुक्त सामग्री को जब्त कर एनडीपीएस एक्ट के तहत कार्यवाही करते हुए मध्यप्रदेश के मंदसौर निवासी सोनू सिंह उर्फ अकबर को गिरफतार किया। पकड़े गये आरोपी से अनुसंधान जारी है।

उप नारकोटिक्स आयुक्त ने बताया कि छापा मार कार्यवाही के दौरान टीम ने मौके से मैफेडोन पाउडर 1०7 ग्राम, मेफेडोन कूड 3.961 किलोग्राम, अट्राजोलेम पाउडर 1.826 किलोग्राम, मेफेडोन के सिंथेसिस में प्रयुक्त रसायन करीब 200 किलोग्राम को जब्त करने के साथ ही गुप्त रूप से मादक पदार्थ निर्माण हेतु प्रयुक्त हाई-टेक प्रयोगशाला उपकरण एवं तस्करी में प्रयुक्त एक बाइक को जब्त किया है।

आपसी रंजिश में युवक पर हमला, चाकू से 18 वार किए

- छाती-पेट सहित कई जगह जख्म, दो में से एक आरोपी की पहचान हुई**

ने बेरहमी से करीब 18 वार चाकू से वार किए। लहलुहान हालत में युवक को तुरंत ट्रामा रोल ले जाया गया, जहां उसकी हालत नाजुक बनी हुई है। चिकित्सकों को टीम इलाज में जुटी है। घटना की सूचना मिलते ही जय नारायण व्यास कॉलोनी थाना पुलिस मौके पर पहुंची और घटनास्थल का

निरीक्षण किया। इलाके में अफरा-तफरी का माहौल रहा। प्रत्यक्षदर्शियों के अनुसार हमलावरों में दो जने शामिल थे। इनमें एक की पहचान हो चुकी है। वारदात के बाद दोनों आरोपी मौके से फरार हो गए। पुलिस ने उनकी तलाश शुरू कर दी है। आसपास लगे सीसीटीवी कैमरों के फुटेज खंगले जा रहे हैं ताकि आरोपियों की जल्द गिरफ्तारी की जा सके। इस घटना के बाद तिलक नगर क्षेत्र में दहशत का माहौल है। स्थानीय लोगों में आक्रोश व्याप्त है और क्षेत्र में पुलिस गश्त बढ़ा दी गई है।

नापासर के रामसर ग्राम में खुले में फेंके जा रहे मृत पशु, आमजन परेशान

खेल मैदान, गौशाला के पास और आबादी क्षेत्र में पड़े मृत पशुओं के कारण तेज दुर्गन्ध फैल रही है

- ग्रामीणों ने चेतावनी दी है कि यदि शीघ्र ही समस्या का समाधान नहीं किया गया, तो आंदोलन तेज किया जाएगा**

जारी किया गया है और न ही कोई स्थान चिन्हित किया गया है। इसके परिणामस्वरूप जगह-जगह कचरे के ढेर लगे हैं और खुले में मृत पशु डाले जा रहे हैं। ग्रामीणों का कहना है कि बीकानेर पंचायत समिति के निवर्तमान प्रधान भी इसी गांव से हैं। गांव के पास खेल मैदान है, जहां विधायक कोटे से बच्चों के लिए झूले लगाए गए हैं और भ्रमण पथ भी बनाया गया है, लेकिन आसपास फैली दुर्गन्ध के कारण इन सुविधाओं का उपयोग नहीं हो पा रहा

है। लोग स्वच्छ हवा में घूमने के बजाय दुर्गन्ध के कारण बीमार होकर लौटने को पजबूर हैं। इस समस्या से परेशान ग्रामीणों ने मंगलवार को प्रदर्शन किया और प्रशासन से दुर्गन्ध से निजात दिलाने तथा मृत पशुओं के निस्तारण की स्थायी व्यवस्था करने की मांग की। प्रदर्शन में रामनिवास कर्वा, बद्री बेनीवाल, हड़मान, ईश्वर, खेराज सारण, रामकुमार ओझा, बजरंग लाल, गोपीराम सहित सैकड़ों ग्रामीण शामिल हुए। स्कूली बच्चे भी इस प्रदर्शन का हिस्सा थे। पंचायत समिति सदस्य मोहनलाल कर्वा ने जिला परिषद सीईओ को ज्ञापन देकर स्थायी निस्तारण व्यवस्था और सफाई के निर्देश जारी करने की मांग की। ग्रामीणों ने चेतावनी दी है कि यदि शीघ्र ही समस्या का समाधान नहीं किया गया, तो आंदोलन को और तेज किया जाएगा।